



# ಸುಧೀಂದ್ರ ರಚನಾಮೃತಮ್



ಸೇವಾ ಸಮರ್ಪಣ - ಪ್ರಥಮ ಪುಣ್ಯತಿಥಿ ಆರಾಧನಾ ಮಹೋತ್ಸವ



- ೧ -

## || ಗುರುಪರಮ್ಪರಾ ಸ್ತವನಮ್ ||

ಜಯತಿ ಜಯತಿ ಯೋಗೀ ವಾಸವೀನಂದನೋಽಯಂ  
ಶೃಣುತ ಶೃಣುತ ಸಂತಃ ಸಜ್ಜನೋದ್ಧಾರಕೋಽಯಮ್ |  
ನಮತ ನಮತ ಭಕ್ತ್ಯಾ ಸನ್ನತಾನುನ್ನಯಂತಂ  
ವ್ಯುತ ವ್ಯುತ ಕಾಮಂ ಭಕ್ತ-ಕಲ್ಪದುರ್ಮೋಽಯಮ್ ||೧||

ಅಪೂರ್ವ-ಕಲ್ಪದುಮ ಏಷ ದೇವಃ ವ್ಯಾಸಃ ಸತಾಂ ಸದ್ಗತಿದೋ ಮುನೀಂದ್ರಃ |  
ಮಾತೇವ ಪುತ್ರಾಯ ಹಿತಂ ಹಿ ನಿತ್ಯಂ ದತ್ತೇ ಸ್ವಭಕ್ತಾಯ ವಿನೈವ ಯಾಚ್ಛಾಮ್ ||೨||

ನೌಮಿ ವೇಧಸಮಮೋಘದರ್ಶನಂ ಶಾರದಾಂ ಹರಿಪದಾಬ್ಜಭಕ್ತಿದಾಮ್ |  
ಮಾರುತಿಂ ಪ್ರಣತ ಸನ್ಮತಿಪ್ರದಂ ಭಾರತೀಂ ಚ ಸುಮತಿಪ್ರದಾಂ ಶುಭಾಮ್ ||೩||

ಲಕ್ಷ್ಮೀಶ-ಪಾದಾಮ್ಬುಜ-ಭೃಂಗ-ರೂಪಂ ಜ್ಞಾನೇನ ದಿವ್ಯೇನ ಸುಖೇನ ಪೂರ್ಣಮ್ |  
ಶ್ರೀಮದ್ಭಸೂರ್ಯಂ ನಿಜ-ಭಕ್ತ-ಮೋಹ-ತಾಮಿಸ್ರನಾಶಂ ಪ್ರಣಮಾಮಿ ಭಕ್ತ್ಯಾ ||೪||

ಜ್ಞಾನಾದಿ ಗುಣಸಂಪನ್ನಾನ್ ಪ್ರಪನ್ನಾಪನ್ನಿವಾರಕಾನ್ |  
ಯಾದವೇಂದ್ರ-ಗುರೂನ್ವಂದೇ ವ್ಯಾಸ-ಮಧ್ವಾರ್ಚನೇ ರತಾನ್ ||೫||

ಯಾದವೇಂದ್ರ-ಪದಾಂಬೋಧಿ-ಜಾತ-ಚಂದ್ರಾನ್ಮುದಾ ಭಜೇ |  
ಭಕ್ತತಾಪತ್ರಯ-ಹರಾನ್ ಕೇಶವೇಂದ್ರಾನ್ ತಪೋಧನಾನ್ ||೬||

ಶ್ರೀಮದುಪೇಂದ್ರ-ಪದಾಂಬುಜಯುಗ್ಮಂ ಶಾಂತಿ-ದಯಾಮುಖ-ಸದ್ಗುಣಪೂರ್ಣಮ್ |  
ಸನ್ನತಶಿಷ್ಯಜನೋನ್ನತಿ-ದಕ್ಷಂ ನೌಮಿ ಸದಾ ನತಮಂಗಲಕಾರೀ ||೭||

ಶ್ರೀ-ಕೇಶವೇಂದ್ರ-ಸಚ್ಚಿಷ್ಯಾನ್ ರೂಪೌದಾರ್ಯಗುಣಾಂಬುಧೀನ್ |  
ಯಾದವೇಂದ್ರಾನ್ ಭಜೇ ಭಕ್ತ್ಯಾ ಭಕ್ತೋದ್ಧರಣತತ್ಪರಾನ್ ||೮||

ಶ್ರೀ ಬಾದರಾಯಣ-ಸಮರ್ಚನ-ಲಬ್ಧಶುದ್ಧ-ಕಲ್ಯಾಣ-ಸದ್ಗುಣನಿಧೀನ್ ಕರುಣಾಪಯೋಧೀನ್ |  
ವಂದೇ ನೃಸಿಂಹ-ಪದಪಂಕಜದರ್ಶನೇನ ಸಂಪ್ರಾಪ್ತ-ಶಾಶ್ವತಸುಖಾನ್ ಗುರುರಾಘವೇಂದ್ರಾನ್ ||೯||

ದೇವೇಂದ್ರತೀರ್ಥಾನಿಜ-ಶಿಷ್ಯವರ್ಗಾನ್ ಶ್ರೀಶಾಂಭೈ-ಭಕ್ತಾನಿಜ-ಧರ್ಮಯುಕ್ತಾನ್ |  
ಸನ್ಮಾರ್ಗಗಾಂಶ್ಚಕ್ರೀತಿ ಪ್ರಸಿದ್ಧಿಂ ಪ್ರಾಪ್ತುರ್ಗುರೂಂಸ್ತಾನ್ ಪ್ರಣಮಾಮಿ ಭಕ್ತ್ಯಾ ||೧೦||

ಶ್ರೀಮಾಧವೇಂದ್ರಾನ್ ನತಪಾರಿಜಾತಾನ್ ಸದ್ಭಿಃ ಸಮಾರಾಧಿತ-ಯೋಗಿವರ್ಯಾನ್ |  
ದಾಂತಾನ್ ಪ್ರಶಾಂತಾನ್ ಸತತಂ ನಮಾಮಿ ಶ್ರೀವ್ಯಾಸ-ರಾಮಾರ್ಚನ-ಶುದ್ಧಸತ್ತಾನ್ ||೧೧||



ಭಕ್ತುಪಾಸ್ತಿ-ಸರಿದ್ಯುಕ್ತಾನ್ ತತ್ತ ಜ್ಞಾನ-ಮಹಾರ್ಣವಾನ್ |  
ಜ್ಞಾನೀಂದ್ರಾನ್ ಸತತಂ ವಂದೇ ಭಕ್ತಿ-ಜ್ಞಾನಾಪ್ತಯೇ ಹರೇಃ ||೧೨||

ವ್ಯಾಸರಾಮ-ಪದಕಂಜಷಟ್ಪದಾನ್ ಶಾಂತಿ-ನಿರ್ಜಿತ-ಸಮಸ್ತ-ಕಿಲ್ಬಿಷಾನ್ |  
ಯಾದವೇಂದ್ರ-ಯತಿ-ಪುಂಗವಾನ್ಮುದಾ ಸನ್ನಮಾಮಿ ಪರ-ವಿಷ್ಣುಭಕ್ತಿದಾನ್ ||೧೩||

ಉಪೇಂದ್ರತೀರ್ಥಾನ್ ಸಮುದಾರಚಿತ್ತಾನ್ ನಿತಾಂತ-ಶಿಷ್ಯೋನ್ನತಿದತ್ತಚಿತ್ತಾನ್ |  
ಉಪೇಂದ್ರ-ನಿತ್ಯಾರ್ಚನ-ಪೂತಚಿತ್ತಾನ್ ಪ್ರಣಾಮಿ ಪಾರಾಶರಸಕ್ತಚಿತ್ತಾನ್ ||೧೪||

ರಾಜೇಂದ್ರತೀರ್ಥಾನ್ ಯತಿವಂಶಚಂದ್ರಾನ್ ಮುನೀಂದ್ರ-ಪಾರಾಶರ-ರಾಮದಾಸಾನ್ |  
ಜಿತೇಂದ್ರಿಯಾನ್ ಸತ್ಯ-ದಯಾದಮೇತಾನ್ ವಂದೇ ಗುರೂನ್ ಮಾನಿತ-ಸಂಯಮೀಂದ್ರಾನ್ ||೧೫||

ಗುರೌ ಭಕ್ತ್ಯಾ ಹರೌ ಭಕ್ತಿಂ ಪ್ರಾಪ್ಯ ನಿರ್ಮುಕ್ತಬಂಧನಾನ್ |  
ಹರೌ ಲೀನಾನ್ ವಿಷ್ಣುತೀರ್ಥಾನ್ ವಂದೇ ಸನ್ನತಕಂಠರಃ ||೧೬||

ಸೂರೀಂದ್ರ-ತೀರ್ಥಾನ್ ಯತಿಧರ್ಮನಿಷ್ಠಾನ್ ಸೂರೀಡಿತಾನ್ ಸೂರೀಜನೇಷ್ವ-ದಾತ್ಯಾನ್ |  
ಪ್ರಪನ್ನಪಾಲಾನ್ ಸತತಂ ಪ್ರಪದ್ಯೇ ಶ್ರೀ-ವ್ಯಾಸರಾಮಾರ್ಚನ-ಬದ್ಧದೀಕ್ಷಾನ್ ||೧೭||

ಸುರಗುರುಸಮಬುದ್ಧೀನ್ ವ್ಯಾಸರಾಮಾರ್ಚನೇನ ವಿಗತಸಕಲದೋಷಾನ್ ಸಚ್ಚರಿತ್ರಾನ್ ಶುಭಾಂಗಾನ್ |  
ವಿಬುಧವರ-ಶೌಂಧಾನ್ ಸಜ್ಜನಾರಾಧಿತಾಂಘ್ರೀನ್ ಯತಿವರವಿಬುಧೇಂದ್ರಾನ್ ಸಂತತಂ ಸನ್ನಮಾಮಿ ||೧೮||

ಶೀಲೇನ ಬುದ್ಧ್ಯಾ ವಚನಾಥ ಭಕ್ತ್ಯಾ ದಮೇನ ಶಾಂತ್ಯಾ ಚ ಯುತಾನ್ ವರೇಣ್ಯಾನ್ |  
ಶ್ರೀವ್ಯಾಸ-ರಾಮಾಂಘ್ರಿ-ಸರೋಜ-ಭೃಂಗಾನ್ ನಮಾಮಿ ಭಕ್ತ್ಯಾ ಸುಮತೀಂದ್ರತೀರ್ಥಾನ್ ||೧೯||

ಶ್ರೀಶಾರ್ಙ್ಗಕಾನ್ ಶ್ರೀವಸುಧೇಂದ್ರತೀರ್ಥಾನ್ ಸುಮಂಗಲಾನ್ ಸದ್ಗುರು-ಪಾದಭಕ್ತಾನ್ |  
ಭಕ್ತೇಷ್ವದಾನ್ ಸಚ್ಚರಿತಾನ್ ಯತೀಂದ್ರಾನ್ ನಮಾಮಿ ಪಾರಾಶರಭಕ್ತವರ್ಯಾನ್ ||೨೦||

ಶ್ರೀರಘುಚಂದ್ರ-ಪರಾಶರಪುತ್ರ-ಪೂಜನತತ್ಪರಸದ್ಗುರುವರ್ಯಾನ್ |  
ಭಕ್ತಜನೇಷ್ವದಮಂಗಲಮೂರ್ತೀನ್ ಶ್ರೀಭುವನೇಂದ್ರ ಯತೀನ್ ಪ್ರಣಮಾಮಿ ||೨೧||

ವಿಧೀಶಮುಖ್ಯೈಃ ವರದೇಶದೇವೈಃ ಸಂಪೂಜಿತೇ ವ್ಯಾಸರಘೂತ್ತಮಾಂಘ್ರೀ |  
ಸಮರ್ಚಿಸುಯೇತಿ ಮುದಾ ಚ ಭಕ್ತ್ಯಾ ವಂದೇ ಗುರೂಂಸ್ತಾನ್ ವರದೇಂದ್ರ-ತೀರ್ಥಾನ್ ||೨೨||

ಯತ್ಪ್ರೇಕ್ಷಣಂ ಪ್ರೇಕ್ಷಕಪಾಪನಾಶನಂ ಯದ್ವಂದನಂ ವಂದಕ-ಪುಣ್ಯಪೋಷಣಮ್ |  
ಯತ್ಸೇವನಂ ಸೇವಕ-ಭಕ್ತಿವರ್ಧನಂ ವಂದೇ ಸುಶೀಲಾನ್ ಸುಕೃತೀಂದ್ರ-ಸದ್ಗುರೂನ್ ||೨೩||

ಗುರುಪ್ರಸಾದಾಲ್ಲಭತೇಽತ್ರ ಮಾನವಃ ಹರಿಪ್ರಸಾದಂ ತಪಸಾಽಪಿ ದುರ್ಲಭಮ್ |  
ಗುರುಪ್ರಸಾದೇಷ್ಟು-ಸುಧೀಂದ್ರ-ಸಂಯಮೀ ಕಾಶೀಮರಿಯೋ ತನುತೇ ಗುರುಸ್ತವಮ್ ||೨೪||

ಗುರುಸ್ತವಮಿಮಂ ಭಕ್ತ್ಯಾ ಶ್ರದ್ಧಯಾ ಚ ಪಠನ್ನರಃ | ಗುರೌ ತಥಾ ಹರೌ ಭಕ್ತಿಂ ಲಭೇತ ಚ ಶುಭಾಮೃತಿಮ್ ||೨೫||

||ಇತಿ ಶ್ರೀ ಗುರುಪರಮ್ಪರಾ ಸ್ತವನಮ್ ||





# ಸುಧೀಂದ್ರ ರಚನಾಮೃತಮ್



ಸೇವಾ ಸಮರ್ಪಣ - ಪ್ರಥಮ ಪುಣ್ಯತಿಥಿ ಆರಾಧನಾ ಮಹೋತ್ಸವ



- ೨ -

## ||ಶ್ರೀ ಬಾಲವ್ಯಾಸ ಸ್ತೋತ್ರಮ್||

ಸತ್ಯಾಯ ನಿತ್ಯಾಯ ಜಗದ್ಧಿತಾಯ ಶುದ್ಧಾಯ ಬುದ್ಧಾಯ ಪರಾತ್ಪರಾಯ |  
ದಿವ್ಯಾಂಗನಾ-ಸತ್ಯವತೀಸುತಾಯ ವ್ಯಾಸಾಯ ಬಾಲಾಯ ನಮೋ ನಮಸ್ತೇ ||೧||

ವಸಿಷ್ಠ-ವಂಶೋದ್ಭವ-ಸಂಭವಾಯ ಪೂರ್ಣಾಯ ಚಂದ್ರಾಯ ಮನೋಹರಾಯ |  
ದಿವ್ಯಾಯ ರಮ್ಯಾಯ ರಮಾಧವಾಯ ವ್ಯಾಸಾಯ ಬಾಲಾಯ ನಮೋ ನಮಸ್ತೇ ||೨||

ವಂದ್ಯಾಯ ವಂದ್ಯಾಮರವಂದಿತಾಯ ವೇದ್ಯಾಯ ದೇವಾಖಿಲಪಾಲಕಾಯ |  
ವಂದಾರು-ಭಕ್ತಾಮರ-ಪಾದಪಾಯ ವ್ಯಾಸಾಯ ಬಾಲಾಯ ನಮೋ ನಮಸ್ತೇ ||೩||

ದಾತುಂ ಸುಖಂ ಯೋಗಿಪರಾಶರಾಯ ಸೂರ್ಯಾತ್ಮಜಾ-ದ್ವೀಪಗತೋ ಬಭೂವ |  
ಪ್ರಾದುರ್ಭವೋ ಯಸ್ಯ ಹರೇಸ್ತು ತಸ್ಮೈ ವ್ಯಾಸಾಯ ಬಾಲಾಯ ನಮೋ ನಮಸ್ತೇ ||೪||

ಲೋಕೇ ಪವಿತ್ರಂ ಪರಮಂ ಪ್ರಸಿದ್ಧಂ ಕಾಲಪ್ರಿಯಾಖ್ಯಂ ತು ಬಭೂವ ತೀರ್ಥಮ್ |  
ಯಜ್ಜನ್ಮನಾ ಲೋಕಗುರೋಸ್ತು ತಸ್ಮೈ ವ್ಯಾಸಾಯ ಬಾಲಾಯ ನಮೋ ನಮಸ್ತೇ ||೫||

ಜ್ಞಾನಂ ಪ್ರದಾತುಂ ನತ-ಸಜ್ಜನೇಭ್ಯಃ ವೈಕುಂಠ-ಲೋಕಾದ್ಭವಮಾಗತಾಯ |  
ಕಾರುಣ್ಯಪೂರ್ಣಾಯ ಗುಣಾರ್ಣವಾಯ ವ್ಯಾಸಾಯ ಬಾಲಾಯ ನಮೋ ನಮಸ್ತೇ ||೬||

ಅರ್ಚಂತಿ ಭಕ್ತ್ಯಾ ಸುರಸಿದ್ಧಸಂಘಾಃ ಗಾಯಂತಿ ದೇವರ್ಷಿ-ಮಹರ್ಷಿವರ್ಯಾಃ |  
ಭಕ್ತಪ್ರಿಯಂ ಯಂಪರಮಂ ತು ತಸ್ಮೈ ವ್ಯಾಸಾಯ ಬಾಲಾಯ ನಮೋ ನಮಸ್ತೇ ||೭||

ಯಸ್ಯ ಸ್ಮಿತಂದಿವ್ಯಸುಖಪ್ರದಾನಂ ಸುಮುಗ್ಧ-ಸಂಮೋಹನ-ಚಾರುವಕ್ರಮ್ |  
ತಸ್ಮೈ ಜಗನ್ಮೋಹನ-ಸುಂದರಾಯ ವ್ಯಾಸಾಯ ಬಾಲಾಯ ನಮೋ ನಮಸ್ತೇ ||೮||


ಊರೌ ಜನನ್ಯಾಃ ಪರಿಶೋಭಿತಾಯ ಪ್ರೇಮ್ಣಾ ಸ್ವಪಿತೃ ಬಹುಲಾಲಿತಾಯ |  
ದಿವ್ಯಾಂಗನಾನಾಮಪಿ ಮೋಹನಾಯ ವ್ಯಾಸಾಯ ಬಾಲಾಯ ನಮೋ ನಮಸ್ತೇ ||೯||

ಶ್ರೀಶೋ ಜಗತ್ಪಾಲನಹೇತವೇಽತ್ರ ಪ್ರಾದುರ್ಭೂವೇತಿ ಸುಲಕ್ಷಣೈಸ್ಸೈಃ |  
ಸಂಸೂಚಕಾಯಾತಿ-ಸುದರ್ಶನಾಯ ವ್ಯಾಸಾಯ ಬಾಲಾಯ ನಮೋ ನಮಸ್ತೇ ||೧೦||

ಸ್ವಯೋಗಮಾಯಾಂ ಪರಿದರ್ಶಯನ್ ಯಃ ಶಿಶುರ್ಭೂವಾತಿ-ಸುದರ್ಶನೀಯಃ |  
ದಿವ್ಯೋ ವಟುಸ್ತಾದೃಶ-ವೈಭವಾಯ ವ್ಯಾಸಾಯ ಬಾಲಾಯ ನಮೋ ನಮಸ್ತೇ ||೧೧||

ಕಾಶೀಮರೀಯ ಸುಕೃತೀಂದ್ರ-ಪದಾರವಿಂದ-ಭೃಂಗೇನ ನಿರ್ಮಿತಮಿದಂ ಸ್ತವನಂ ಪವಿತ್ರಮ್ |  
ಪಾರಾಶರಸ್ಯ ಅಗಣನೀಯಗುಣಾರ್ಣವಸ್ಯ ನಿತ್ಯಂ ಪಠನ್ ಭುವಿ ನರೋ ಲಭತೇ ಶುಭಾನಿ ||

||ಶ್ರೀ ಬಾಲವ್ಯಾಸ ಸ್ತೋತ್ರಮ್||





# ಸುಧೀಂದ್ರ ರಚನಾಮೃತಮ್



ಸೇವಾ ಸಮರ್ಪಣ - ಪ್ರಥಮ ಪುಣ್ಯತಿಥಿ ಆರಾಧನಾ ಮಹೋತ್ಸವ



- ೩ -

## || ಶ್ರೀ ನೃಸಿಂಹಾಷ್ಟಕಮ್ ||

ಶ್ರೀಪತಿಂ ವಿಧೀಶ-ಶಕ್ರ-ದೇವ-ವೃಂದವಂದಿತಂ ವತ್ಸ-ಗೌತಮಾತ್ರಿ-ಕಶ್ಯಪಾದಿ-ಯೋಗಿ-ಪೂಜಿತಮ್ |  
ಭಕ್ತವರ್ಯ-ದೈತ್ಯರಾಜ-ಪುತ್ರ-ಸಂತತಾರ್ಚಿತಂ ಶ್ರೀಕರಂ ನೃಸಿಂಹಮಾಶ್ರಯೇ ದಯಾಘನಂ ಹರಿಮ್ ||೧||

ಅದ್ಭುತಾಕೃತಿಂ ನರಂ ಹರಿಂ ಪರಾತ್ಪರಂ ಪ್ರಭುಂ ಭದ್ರಮುಗ್ಧ-ರೂಪಿಣಂ ನತೇಷ್ಟ-ವತ್ಸಲಂ ವಿಭುಮ್ |  
ಭಕ್ತ-ಮೋಹನಂ ಸುರಾರಿ-ಭೀಷಣಂ ಮುರಾಂತಕಂ ಶ್ರೀಕರಂ ನೃಸಿಂಹಮಾಶ್ರಯೇ ದಯಾಘನಂ ಹರಿಮ್ ||೨||

ವೇದವೇದಿತಾರ್ಥ-ತತ್ತ್ವಗಮ್ಯರೂಪಮವ್ಯಯಂ ನಿರ್ಮಲಂ ನಿರಾಮಯಂ ಪ್ರತೀತಿದೂರಮೀಶ್ವರಮ್ |  
ನಿರ್ಗುಣಂ ಸಮಸ್ತ-ದಿವ್ಯ-ಸದ್ಗುಣಾಕರಂ ಪರಂ ಶ್ರೀಕರಂ ನೃಸಿಂಹಮಾಶ್ರಯೇ ದಯಾಘನಂ ಹರಿಮ್ ||೩||

ಸೂರ್ಯಚಂದ್ರ-ಲೋಚನಂ ತ್ರಿಲೋಚನೇನ ಪೂಜಿತಂ ಸಿಂಹವಿಕ್ರಮಂ ತ್ರಿವಿಕ್ರಮಂ ತ್ರಿಲೋಕ-ಪಾಲಕಮ್ |  
ಅಕ್ರಮಾದಿ ದೋಷಪೂರ್ಣ ದುಷ್ಟಮಾರಣ ಕ್ರಮಂ ಶ್ರೀಕರಂ ನೃಸಿಂಹಮಾಶ್ರಯೇ ದಯಾಘನಂ ಹರಿಮ್ ||೪||

ಮೇಘನಾದ-ಶಂಖಿನಂ ಸುರಾರಿಘಾತಿ-ಚಕ್ರಿಣಂ ದೈತ್ಯಜಾನುದಾರಿಣೀ-ಗದಾಯುತಂ ರಮಾಪ್ರಿಯಮ್ |  
ಕಾಮ-ಲೋಭಮೋಹಕೋಪ-ನಾಶಿ-ಪದ್ಮಭೂಷಿತಂ ಶ್ರೀಕರಂ ನೃಸಿಂಹಮಾಶ್ರಯೇ ದಯಾಘನಂ ಹರಿಮ್ ||೫||

ಅಪ್ರಮೇಯಮಚ್ಯುತಂ ಸಮಸ್ತ-ವೇದಸಂಸ್ತುತಂ ಭಕ್ತಿಲಭ್ಯ-ದಿವ್ಯದೃಷ್ಟಿಗೋಚರಂ ತ್ವತೀಂದ್ರಿಯಮ್ |  
ತತ್ತ್ವ ಮೇಕ-ಮದ್ಭುತಂ ಸಮಸ್ತಜೀವಜೀವನಂ ಶ್ರೀಕರಂ ನೃಸಿಂಹಮಾಶ್ರಯೇ ದಯಾಘನಂ ಹರಿಮ್ ||೬||

ದಾನವಾರಿಪೋಷಣಂ ಸುರಾರಿವಂಶಶೋಷಣಂ ಇಂದ್ರಿಯೇಶಮಿಂದಿರಾಪತಿಂ ಹೃದಬ್ಜವಾಸಿನಮ್ |  
ಕಾದಿಶೀಮರೀಯ-ಸರ್ವ-ಯೋಗಿವರ್ಯಪೂಜಿತಂ ಶ್ರೀಕರಂ ನೃಸಿಂಹಮಾಶ್ರಯೇ ದಯಾಘನಂ ಹರಿಮ್ ||೭||

ಭಕ್ತಭೀಷ್ಮಮುಕ್ತಿದಂ ವಿಭೀಷಣಾಭಯಪ್ರದಂ ಕಾದಿಶೀಮರೀಯ-ರಾಘವೇಂದ್ರ-ನೇತ್ರಗೋಚರಮ್ |  
ಪನ್ನಗಾರಿವಾಹನಂ ಭುಜಂಗರಾಜಶಾಯಿನಂ ಶ್ರೀಕರಂ ನೃಸಿಂಹಮಾಶ್ರಯೇ ದಯಾಘನಂ ಹರಿಮ್ ||೮||

ಕಾಶೀಮರೀಯ ಸುಕೃತೀಂದ್ರ-ಯತೀಂದ್ರ-ಪಾದ-ಪ್ರೇಮಾಭಿಲಾಷುಕ-ಸುಧೀಂದ್ರ-ಯತಿ-ಪ್ರಣೀತಮ್ |  
ಸ್ತೋತ್ರಂ ಪಠನ್ನರ-ಹರೇರ್ನಿಯತಂ ಮನುಷ್ಯಃಪ್ರಾಪ್ನೋತಿ ಭಕ್ತಿಮತುಲಾಂ ಗರುಡಧ್ವಜಸ್ಯ ||೯||

||ಇತಿ ಶ್ರೀ ನೃಸಿಂಹಾಷ್ಟಕಮ್||





# ಸುಧೀಂದ್ರ ರಚನಾಮೃತಮ್



ಸೇವಾ ಸಮರ್ಪಣ - ಪ್ರಥಮ ಪುಣ್ಯತಿಥಿ ಆರಾಧನಾ ಮಹೋತ್ಸವ



- ಳ -

|| ಶ್ರೀ ಶ್ರೀನಿವಾಸ ಸ್ತುತಿಃ ||

ಶ್ರೀಮನ್ನಾರಾಯಣಂ ವಂದೇ ಶ್ರೀಲಕ್ಷ್ಮೀವೇಂಕಟೇಶ್ವರಮ್ |  
ಕಲ್ಯಾಣಗುಣಸಂಪೂರ್ಣಂ ಶರಣಾಗತವತ್ಸಲಮ್ ||೧||

ದುಸ್ತರಾತ್ ಕಲಿಮಾಲಿನ್ಯಾತ್ ಉದ್ಧರ್ತುಂ ಪ್ರಣತಾನ್ ಜನಾನ್ |  
ಆಶ್ರಯೇ ಶ್ರೀಪತಿಂ ನಿತ್ಯಂ ವೈಕುಂಠಾತ್ ಭುವಮಾಗತಮ್ ||೨||

ವಿಧೀಶ-ಮುಖಗೀರ್ವಾಣ-ವಂದಿತಾಂಘ್ರಿ-ಸರೋರುಹಮ್ |  
ನಮಾಮಿ ನಮ್ರ-ಶಿರಸಾ ಪ್ರಣತಾಘವಿನಾಶನಮ್ ||೩||

ಯತ್-ಪಾದಸಂಭವಾ ಗಂಗಾ ಪುನಾತಿ ಸಕಲಂ ಜಗತ್ |  
ವಂದಾರುಜನ-ಮಂದಾರಂ ವಂದೇ ತಂ ಶ್ರೀನಿಕೇತನಮ್ ||೪||

ಯನ್ನಾಭಿಪದ್ಮಸಂಭೂತೋ ಸ್ವಯಂಭೂರಖಿಲಂ ಜಗತ್ |  
ಸಸರ್ಜ ತಂ ಮುದಾ ವಂದೇ ಪದ್ಮಾವತಿಪತಿಂ ಹರಿಮ್ ||೫||

ದೀನಾ ವಯಂ ದೀನನಾಥ ಪೂರ್ಣಷಡ್ಗುಣವಿಗ್ರಹ |  
ಭಕ್ತವತ್ಸಲ ವಿಶ್ವೇಶ ಪಾಹಿ ನೋ ಶರಣಾಗತಾನ್ ||೬||

ಗುಣೈರ್ಹೀನಾಃ ದೋಷಯುಕ್ತಾಃ ವಯಂದೇವ ದಯಾನಿಧೇ |  
ಪ್ರಣಮಾಮೋ ಮುದಾ ಭಕ್ತ್ಯಾ ತವ ಸೇವಾಂ ಪ್ರದೇಹಿ ನಃ ||೭||

ಪಿತೇವ ಶಾಧಿ ನೋ ದೇವ ಮಾತೇವ ಪರಿಪಾಲಯ |  
ದಯಯೈವ ವಿಭೋ ವಿಷ್ಣೋ ಆಶ್ರಿತಾನ್ ಶ್ರಿತವತ್ಸಲ ||೮||

ಶ್ರೀನಿವಾಸ-ಸ್ತುತಿಮಿಮಾಂ ನಿತ್ಯಂ ಯೋ ಮಾನವೋ ಪರೇತ್ |  
ಕಲಿಮಾಲಿನ್ಯ-ನಿರ್ಮುಕ್ತೋ ಸಫಲಾಂ ಕುರುತೇ ಜನಿಮ್ ||೯||

||ಇತಿ ಶ್ರೀ ಶ್ರೀನಿವಾಸ ಸ್ತುತಿಃ||





# ಸುಧೀಂದ್ರ ರಚನಾಮೃತಮ್



ಸೇವಾ ಸಮರ್ಪಣ - ಪ್ರಥಮ ಪುಣ್ಯತಿಥಿ ಆರಾಧನಾ ಮಹೋತ್ಸವ

- ೫ -

## || ಗೋಶ್ರೀಪುರೀಶ ಶ್ರೀ ವೇಂಕಟೇಶ ಭುಜಂಗಪ್ರಯಾತಮ್ ||

ವಿಧೀಶೇಂದ್ರ-ವೃಂದಾರಕೈಃ ಪೂಜಿತಾಂಘ್ರಿಂ ಮರುತ್ತುತ್ರ-ಪಕ್ಷೀಂದ್ರ-ವಿಘ್ನೇಶಸೇವ್ಯಮ್ |  
ನತಂ ಪುತ್ರ-ವತ್ಸಾಲಯಂತಂ ದಯಾಲುಂ ಭಜೇ ವೇಂಕಟೇಶಂ ರಮೇಶಂ ಸುರೇಶಮ್ ||೧||

ಮುರಾರಿಂ ಸುರಾರೀನ್ದ್ರ-ವಂಶ-ಪ್ರಣಾಶಂ ಅಘಾರಿಂ ನತಾಘೌಘನಾಶಂ ಪ್ರಕಾಶಮ್ |  
ಸದಾನಂದಮೀಶಂ ಚಿದಾಕಾಶವಾಸಂ ಭಜೇ ವೇಂಕಟೇಶಂ ರಮೇಶಂ ಸುರೇಶಮ್ ||೨||

ಪವಿತ್ರಂಚರಿತ್ರಂ ವಿಚಿತ್ರಂತು ಯಸ್ಯ ಶ್ರುತಂ ಶ್ರದ್ಧಯಾ ಚಿಂತಿತಂ ಕೀರ್ತಿತಂ ಚ |  
ದದಾತೀಶಭಕ್ತಿಂಮನೋವಾಂಛಿತಂತಂ ಭಜೇ ವೇಂಕಟೇಶಂ ರಮೇಶಂ ಸುರೇಶಮ್ ||೩||

ಪ್ರಭುಂ ಪದ್ಮನಾಭಂ ವಿಭುವಿಶ್ವನಾಥಂ ರಮಾವಲ್ಲಭಂಮಾಧವಂ ಚಿತ್ರಕಾಶಮ್ |  
ಗುರೂಣಾಂಗುರುಂಶಾಶ್ವತಂ ಶಾಶ್ವತಾನಾಂ ಭಜೇ ವೇಂಕಟೇಶಂ ರಮೇಶಂ ಸುರೇಶಮ್ ||೪||

ಸತಾಂಪೋಷಣಂ ಶಾಸಕಂದುರ್ಜನಾನಾಂ ಹರಿಂ ಶೋಭನಂ ಸಜ್ಜನಾನಾಂ ಶರಣ್ಯಮ್ |  
ದಯಾಪೂರ್ಣನೇತ್ರಂ ಧರಾಶ್ರೀಕಲತ್ರಂ ಭಜೇ ವೇಂಕಟೇಶಂ ರಮೇಶಂ ಸುರೇಶಮ್ ||೫||

ಮನೋಜ್ಞಂ ಶರೀರಂ ವರೇಣ್ಯಂಚ ದಿವ್ಯಂ ಸುರೈಃ ಕಿನ್ನರೈಃ ಸೇವಿತಂ ಯೋಗಿವಯ್ಯುಃ |  
ಪ್ರಸನ್ನಂಮುಖಂಯಸ್ಯ ಮಾಂಗಲ್ಯದಂತಂ ಭಜೇ ವೇಂಕಟೇಶಂ ರಮೇಶಂ ಸುರೇಶಮ್ ||೬||

ಸ್ವಭಕ್ತೇಷ್ವದಾನೋತ್ಸುಕಂ ಭಕ್ತಿಗಮ್ಯಂ ನಿತಾನೋದ್ಯತಂಭಕ್ತಕಷ್ಟಪ್ರಣಾಶೇ |  
ಮಹಾದಾರ್ಯ-ಸೌಶೀಲ್ಯ-ವಾತ್ಸಲ್ಯಪೂರ್ಣಂ ಭಜೇ ವೇಂಕಟೇಶಂ ರಮೇಶಂ ಸುರೇಶಮ್ ||೭||

ಸುಪರ್ಣೇ ತು ಹೈಮೇಽಧಿರೂಢಂ ಮನೋಜ್ಞಂ ಮಹಾವಿಷ್ಟಯಾಗೋತ್ಸವೇ ಮಾಧವಸ್ಯ |  
ಮಹಾರತ್ನಭೂಷಾತಿರಮ್ಯಂ ಪ್ರಸನ್ನಂಭಜೇ ವೇಂಕಟೇಶಂ ರಮೇಶಂ ಸುರೇಶಮ್ ||೮||

ದ್ವಿಜೈಃ ಗೌಡಸಾರಸ್ವತೈರ್ಯಾಚಿತೋಽಯಂ ಪುರೇ ಗೋಶ್ರಿಯಾಖ್ಯೇ ಸ್ವಭಕ್ತೇಷ್ವದಾತಾ |  
ಶುಭೇ ಮಂದಿರೇ ಪೂಜಿತೋ ದೇವದೇವೋ ರಮಾ ವೇಂಕಟೇಶಃ ಪ್ರಸನ್ನೋಽಸ್ತು ನಿತ್ಯಮ್ ||೯||

ಕಾಶೀಮರೀಯ-ಸುಕೃತೀಂದ್ರ-ಯತೀಂದ್ರಪಾದ-ಶಿಷ್ಯೇಣ ನಿರ್ಮಿತಮಿದಂ ಸ್ತವನಂಪವಿತ್ರಮ್ |  
ಗೋಶ್ರೀಪುರೀಶ-ವರವೇಂಕಟನಾಯಕಸ್ಯ ಭಕ್ತಿಂ ಲಭೇತ ಮನುಜೋ ಪ್ರಪಠನ್ ಮುರಾರೇಃ ||೧೦||

||ಇತಿ ಗೋಶ್ರೀಪುರೀಶ ಶ್ರೀ ವೇಂಕಟೇಶ ಭುಜಂಗಪ್ರಯಾತಮ್ ||





# ಸುಧೀಂದ್ರ ರಚನಾಮೃತಮ್



ಸೇವಾ ಸಮರ್ಪಣ - ಪ್ರಥಮ ಪುಣ್ಯತಿಥಿ ಆರಾಧನಾ ಮಹೋತ್ಸವ



- ೬ -

## || ಶ್ರೀ ವಾಮನ ವಾಮನ ಸ್ತವನಮ್ ||

ಭಕ್ತವತ್ಸಲೋ ಹರಿರ್ಭುವಂ ದಯಾಲುರಾಯಯೌ ತಂ ನಮಾಮಿ ವಾಮನಂ ಜಗನ್ಮನೋಹರಂ ಪರಮ್ ||೧||

ಆತ್ಮಜಂ ಚತುರ್ಭುಜಂ ಪದಾಬ್ಜ-ಚಕ್ರಧಾರಿಣಂ ದಿವ್ಯತೇಜಸಾಯುತಂ ನಿರೀಕ್ಷ್ಯ ಕಶ್ಯಪಾದಿತೀ |  
ಪ್ರೇಮತಃ ಪ್ರಣೇಮತುರ್ಗದಾಯುತಂ ಪ್ರಭುಂ ಹರಿಂ ತಂ ನಮಾಮಿ ವಾಮನಂ ಜಗನ್ಮನೋಹರಂ ಪರಮ್ ||೨||

ಯಸ್ಯ ಜನ್ಮನಾ ಬಭೂವ ಕಶ್ಯಪೋ ಮಹಾನ್ ಭುವಿ ವಿಶ್ವ-ಸ್ಯುಂಗ್-ವಿಧಿಶ್ಚ ಯಸ್ಯ ನಾಭಿ-ಪದ್ಮ-ಸಮ್ಭವಃ |  
ಯದ್ಧಯಾ ದದೌ ಪುರಂದರಾಯ ಶಕ್ರತಾಂ ಪುನಃ ತಂ ನಮಾಮಿ ವಾಮನಂ ಜಗನ್ಮನೋಹರಂ ಪರಮ್ ||೩||

ಯತ್ಪದಾಬ್ಜ-ಸಂಭವಾ ಪಿತಾಮಹಸ್ಯ ಪೂಜಯಾ ಜಾಹ್ನವೀನದೀ ಜಟಾಂ ವಿವೇಶ ಶಂಕರಸ್ಯ ತು |  
ಯತ್ನತೋ ಭಗೀರಥಸ್ಯ ಭೂಮಿಮಾಗತಾ ತಥಾ ತಂ ನಮಾಮಿ ವಾಮನಂ ಜಗನ್ಮನೋಹರಂ ಪರಮ್ ||೪||

ಇಂದ್ರಶತ್ರು-ದೈತ್ಯರಾಟ್-ಬಲೀಂದ್ರ-ನಿಗ್ರಹೇಚ್ಛಯಾ ಯಜ್ಞ-ವಾಟಮಾವಿಶಂತಂ-ಇಂದಿರಾಪತಿಂ ಬಲೇಃ |  
ವೀಕ್ಷ್ಯ ತಸ್ಯ ತೇಜಸಾ ಜಿತಾಃ ಸಮಸ್ತ-ಯಾಜ್ಞಿಕಾಃ ತಂ ನಮಾಮಿ ವಾಮನಂ ಜಗನ್ಮನೋಹರಂ ಪರಮ್ ||೫||

ಯನ್ಮುಖಂ ಸಮೀಕ್ಷ್ಯ ಲಜ್ಜಿತೋ ಬಭೂವ ಚಂದ್ರಮಾಃ ಮನ್ಮಥೋ ಪರಾಜಿತೋಽಭವತ್ ಯದಂಗಶೋಭಯಾ |  
ಯಸ್ಯ ತೇಜಸಾ ಸಮಸ್ತ-ಜ್ಯೋತಿಷಾಂ ಕುಲಂ ಮಿತಂ ತಂ ನಮಾಮಿ ವಾಮನಂ ಜಗನ್ಮನೋಹರಂ ಪರಮ್ ||೬||

ದಿವ್ಯ-ಭವ್ಯ-ಮುಗ್ಧ-ಮೂರ್ತಿ-ದರ್ಶನೇನ ಮೋಹಿತಾಃ ದೇವ-ದೈತ್ಯ-ವಿಪ್ರವರ್ಯ-ತಾಪನಾ ಉಪಸ್ಥಿತಾಃ |  
ನೈವ ತ್ಯಪ್ತಿಮಾಪುರಸ್ಯ ದರ್ಶನೇನ ವಿಸ್ಮಿತಾಃ ತಂ ನಮಾಮಿ ವಾಮನಂ ಜಗನ್ಮನೋಹರಂ ಪರಮ್ ||೭||

ಭತ್ರದಂಡ-ಮೇಖಲಾಜಿನಾದಿ-ಭೂಷಿತಂ ವಟುಂ ಬ್ರಹ್ಮತೇಜಸಾ ಭೃಶಂ-ಪ್ರಪುಲ್ಲಿತಂ ಸ್ಮಿತಾನನಮ್ |  
ಶಾಸಿತಾರ-ಮೀಶಿತಾರಮೀಷ್ಠಿ-ತ-ಪ್ರದಾಯಕಂ ತಂ ನಮಾಮಿ ವಾಮನಂ ಜಗನ್ಮನೋಹರಂ ಪರಮ್ ||೮||

ವಿಕ್ರಮತ್ರಯೇಣ ಸರ್ವಲೋಕಮಾಪನಂ ಕೃತಂ ಶ್ರೀತ್ರಿವಿಕ್ರಮೋ ಬಭೂವ ಪಾವಿತಂ ಜಗತ್ರಯಮ್ |  
ಅಂತ-ಹೀನತಾ ಹರೇಸ್ತು ದರ್ಶಿತಾ ಜಗತ್ರಯೇ ತಂ ನಮಾಮಿ ವಾಮನಂ ಜಗನ್ಮನೋಹರಂ ಪರಮ್ ||೯||

ನಿಗ್ರಹೋ ಬಲೇರಭೂದನುಗ್ರಹೋ ಮಹಾನ್ತರೇಃ ವಾಸವಂ ತ್ರಿಲೋಕನಾಯಕಂ ಚಕಾರ ಶ್ರೀಪತಿಃ |  
ದರ್ಶಿತಾ ಹರೇಃ ಕೃಪಾ ಬಲೀಯಸೀ ನಿರಂತರಾ ತಂ ನಮಾಮಿ ವಾಮನಂ ಜಗನ್ಮನೋಹರಂ ಪರಮ್ ||೧೦||

ಕಾಶೀಮರೀಯ ಸುಕೃತೀಂದ್ರ-ಕೃಪಾ-ಕಟಾಕ್ಷಾತ್ ತಚ್ಚಿಷ್ಯ-ನಿರ್ಮಿತಮಿದಂ ಸ್ತವನಂ ಪವಿತ್ರಮ್ |  
ಶ್ರೀ-ವಾಮನಸ್ಯ ಸತತಂ ಪರಮಾದರೇಣ ಪ್ರಾಪ್ನೋತಿ ಭಕ್ತಮತುಲಾಂ ಪ್ರಪಠನ್ ಮನುಷ್ಯಃ ||೧೧||

||ಇತಿ ಶ್ರೀ ವಾಮನ ಸ್ತೋತ್ರಮ್||





# ಸುಧೀಂದ್ರ ರಚನಾಮೃತಮ್



ಸೇವಾ ಸಮರ್ಪಣ - ಪ್ರಥಮ ಪುಣ್ಯತಿಥಿ ಆರಾಧನಾ ಮಹೋತ್ಸವ

- 2 -

## || ಶ್ರೀ ಅಶ್ವತ್ಥನಾರಾಯಣ ಸ್ತೋತ್ರಮ್ ||

ಸಮಸ್ತ-ಸನ್ಮಂಗಲದಾಯಕಾಯ ಪ್ರಪನ್ನ-ತಾಪತ್ರಯನಾಶಕಾಯ |  
ನಮೋಽಸ್ತು ತೇ ಸನ್ನತಪಾಲಕಾಯ ಅಶ್ವತ್ಥನಾರಾಯಣಪಾದಪಾಯ ||೧||

ನಿತ್ಯಸ್ವರೂಪಾಯ ನಿರಾಮಯಾಯ ಸತಾಂ ಶರಣ್ಯಾಯ ದಯಾಮಯಾಯ |  
ಸಮಾಶ್ರಿತಾನಾಂ ಸುರಪಾದಪಾಯ ನಮೋಽಸ್ತು ತೇ ದೇವ-ಸಮರ್ಚಿತಾಯ ||೨||

ಅನಂತಕಲ್ಯಾಣ-ಗುಣೈಕಧಾಮ್ನುಃ ವಿಷ್ಣೋಃ ಸ್ವರೂಪಾಯ ಸದಾಶಿವಾಯ |  
ಸಮಸ್ತ-ವೃಕ್ಷಾನ್ವಯ-ನಾಯಕಾಯ ಅಶ್ವತ್ಥ-ವೃಕ್ಷಾಯ ನಮೋ ನಮಸ್ತೇ ||೩||

ಖಗೈಃ ಮೃಗೈಃ ವಾನರ-ಕಿನ್ನರೈಶ್ಚ ಸುರೈಃ ನರೈರ್ಯೋಗಿವರೈಃ ಮುನೀಂದ್ರೈಃ |  
ತಪಸ್ವಿಭಿಃ ಕಿಂಪುರುಷೈಶ್ಚ ನಿತ್ಯಂ ಸಮಾಶ್ರಿತಾಯಾಸ್ತು ತತೀರ್ನತೀನಾಮ್ ||೪||

ದದಾತಿ ಸೌಖ್ಯಂ ಪ್ರಣತೋ ವಿನಮ್ರಂ ನಿಹಂತಿ ದುಃಖಂ ವಿನುತಃಪ್ರಪನ್ನಃ |  
ಕರೋತಿ ಧನ್ಯಂ ನಿಜ-ಭಕ್ತವೃಂದಂನಮಾಮಿ ಭಕ್ತ್ಯಾ ತಮನಾದಿವೃಕ್ಷಮ್ ||೫||

ಯನ್ಮೂಲಭಾಗೇ ಕಮಲೋದ್ಭವೋಽಜೋ ಯನ್ಮಧ್ಯಭಾಗೇ ಕಮಲಾಪ್ತಿಯಶ್ಚ |  
ಯದಗ್ರಭಾಗೇ ಕಮಲೇಶಮಿತ್ರಃ ಸಮಾಶ್ರಯೇ ತಂ ತರುವಂಶನಾಥಮ್ ||೬||

ಸಮಸ್ತ-ವೃಂದಾರಕವಾಸಭೂಮಿಃ ಮಹೌಷಧೀನಾಮಯಮೇವ ರಾಜಾ |  
ವಿಹಂಗಮಾನಾಂ ಸುಖವಾಸಭೂಮಿಃ ಅಶ್ವತ್ಥನಾರಾಯಣ ಏಷ ಭಾತಿ ||೭||

ಪ್ರದಕ್ಷಿಣಾ ಯಸ್ಯ ಸುಮಂಗಲಾವಹಾ ನಮಸ್ಯ ತೀರ್ಯಸ್ಯ ಸುಸಂಸ್ಕೃತಿಪ್ರದಾ |  
ಸೇವಾ ಕೃತಾ ಭಕ್ತಿಯುತೇನ ಚೇತಸಾ ಲೋಭಾದಿ ಷಡ್ವೈರಿವಿನಾಶ-ದಕ್ಷಾ ||೮||

ಭಕ್ತೇಷ್ವದಾನೇ ನಿರತಂ ದಯಾಲುಂ ನಾರಾಯಣಂ ಭೂರುಹರೂಪಧಾರಿಣಮ್ |  
ಸಂಸಾರ-ಸಂತಾಪಹರಂ ಸುಧಾಂಶುಂ ತಂ ವೃಕ್ಷರಾಜಂ ಶಿರಸಾ ನಮಾಮಿ ||೯||

ಸಂಸ್ತೂಯ ಪ್ರಣತೋಽಶ್ವತ್ಥಃ ಸ್ತೋತ್ರೇಣಾನೇನ ಸಜ್ಜನಾನ್ |  
ತೃಪ್ತಿಂ ತುಷ್ಟಿಂ ದಯಾಂ ಚೈವ ದತ್ತಾ ಪಾಯಾದಪಾಯತಃ ||೧೦||

||ಇತಿ ಶ್ರೀ ಅಶ್ವತ್ಥನಾರಾಯಣ ಸ್ತೋತ್ರಮ್||







# ಸುಧೀಂದ್ರ ರಚನಾಮೃತಮ್

ಸೇವಾ ಸಮರ್ಪಣ - ಪ್ರಥಮ ಪುಣ್ಯತಿಥಿ ಆರಾಧನಾ ಮಹೋತ್ಸವ



- ೮ -

## || ಶ್ರೀ ಸುಕೃತೀನ್ದ್ರ ಸ್ತೋತ್ರಮ್ ಚ ಸ್ತುತಿಃ ||

|| ಶ್ರೀ ಸುಕೃತೀನ್ದ್ರ ಸ್ತೋತ್ರಮ್ ||

ಶ್ರೀ-ಸುಕೃತೀನ್ದ್ರ-ಯತೀನ್ದ್ರವರೇಣ್ಯಾನ್  
ಸನ್ನತ-ದುಃಖ-ನಿವಾರಣದೀಕ್ಷಾನ್ |  
ಶಾಂತಿ-ದಯಾವಿನಯಾದಿ-ಗುಣೇಢ್ಯಾನ್  
ಭಕ್ತಿಯುತಾಃಸತತಂ ಪ್ರಣಮಾಮಃ ||

|| ಶ್ರೀ ಸುಕೃತೀನ್ದ್ರ ಸ್ತುತಿಃ ||

ಶ್ರೀ-ವ್ಯಾಸರಾಮಪಾದಾಬ್ಜ-ಮಧುಪಾನೇನ ಸಂತತಮ್ |  
ನಿತ್ಯಾನಂದಾನ್ ಯತೀನ್ ಶ್ರೀಮದ್ ಸುಕೃತೀನ್ದ್ರ-ಗುರೂನ್ ಭಜೇ ||೧||

ಏಕಾಗ್ರ-ಮನಸಾ ನಿತ್ಯಂ ನಿಯಮೇನ ಜಪಾದಿಭಿಃ |  
ನಿಗೃಹೀತೇಂದ್ರಿಯಾನ್ ಶ್ರೀಮದ್ ಸುಕೃತೀನ್ದ್ರ-ಗುರೂನ್ ಭಜೇ ||೨||

ಮನಸಾ ಕರ್ಮಣಾ ವಾಚಾ ನ ಕಿಂಚಿದಪಿ ದುಷ್ಯತಮ್ |  
ಕೃತಂ ಯೈಃ ಶುಧ್ಧ-ಸತ್ತಾನ್ ತಾನ್ಸುಕೃತೀನ್ದ್ರ-ಗುರೂನ್ ಭಜೇ ||೩||

ಕರುಣಾ-ಪೂರ್ಣಮನಸಾ ಸ್ನೇಹಪೂರ್ಣೇಕ್ಷಣೈಸ್ತಥಾ |  
ದದುರ್ಯೇ ದಿವ್ಯಮಾನಂದಂಸುಕೃತೀನ್ದ್ರ ಗುರೂನ್ ಭಜೇ ||೪||

ಲಾಂಛನೇನ ವಿನಿರ್ಮುಕ್ತಂ ಪೂರ್ಣಿಮಾ-ಶಶಿಮಂಡಲಮ್ |  
ಯನ್ಮುಖಂ ತಾನ್ ಶ್ರೀಮದ್ ಸುಕೃತೀನ್ದ್ರ ಗುರೂನ್ ಭಜೇ ||೫||

ಯದ್ವಾಣೀ ವೇದವಾಣೀವ ಸತ್ಯಾ ಭವತಿ ಸಂತತಮ್ |  
ವ್ಯಾಸ-ರಾಮಪ್ರಸಾದೇನ ಸುಕೃತೀನ್ದ್ರ ಗುರೂನ್ ಭಜೇ ||೬||

ಯತ್ಪಾದ-ಪದ್ಮಸೇವಾ ತು ಗಂಗಾಪೂಜಾ ನ ಸಂಶಯಃ |  
ಶ್ರೀಶ-ಭಕ್ತಿಪ್ರದಾನತ್ವಾತ್ ಸುಕೃತೀನ್ದ್ರ ಗುರೂನ್ ಭಜೇ ||೭||

ಯತ್ಪಾದಮಂಗಲ-ಸ್ಪರ್ಶಃ ತೂಲರಾಶಿಯಥಾನಿಲಃ |  
ನಿವಾರಯತಿ ಪಾಪಾಘಂಸುಕೃತೀನ್ದ್ರ ಗುರೂನ್ ಭಜೇ ||೮||



ದರ್ಶನೇನೈವ ಭಕ್ತಾನಾಂ ಜನ್ಮ-ಜನ್ಮಾರ್ಜಿತಮಲಮ್ |  
ನಾಶಯದಚಿರಾದೇವ ತಾನ್ ಸದ್ಗುರುವರಾನ್ ಭಜೇ ||೯||

ಯತ್ಪಾದ-ಪದ್ಮಯೋಸ್ಯಕ್ತಾಃ ಭಕ್ತ-ಭೃಂಗಾ ಮಧುಪ್ರಿಯಾಃ |  
ಭಕ್ತ್ಯಾ ಸಮಾಶ್ರಯಂತೇ ತಾನ್ ಸುಕೃತೀಂದ್ರ -ಗುರೂನ್ ಭಜೇ ||೧೦||

ಸುಧೀಂದ್ರಯತಿನಾ ಭಕ್ತ್ಯಾ ಕೃತಂ ಸ್ತೋತ್ರಂ ತು ಶ್ರದ್ಧಯಾ |  
ಅನೇನ ಪ್ರೀಯತಾಂ ಶ್ರೀಶಃ ಸದ್ಗುರೋರ್ಹೃದಿ ಸಂಸ್ಥಿತಃ ||೧೧||

||ಇತಿ ಶ್ರೀ ಸುಕೃತೀಂದ್ರ ಸ್ತುತಿಃ||

